



पहली बार बोल आउट में हारा

न्यू जीलैंड की टीम का पहला टी20 इंटरनैशनल टाई मैच 2006 में हुआ था। यह अंतरराष्ट्रीय क्रिकेट में पहला टी20 इंटरनैशनल टाई मैच था। वेस्ट इंडीज और न्यू जीलैंड का मैच 126 के स्कोर पर टाई रहा। ऑकलैंड में हुए इस मैच में कीवी टीम बोल आउट में 3-0 से जीती।

## हमने अंत तक उम्मीद बनाए रखना सीखा है: ठाकुर

**एजेंसी (वेब वार्ता न्यूज)** वेलिंग्टन। भारत ने एक बार फिर सुपर ओवर में न्यू जीलैंड को हरा दिया। वेलिंग्टन में हुए सीरीज के चौथे टी20 इंटरनैशनल मुकाबले में भारत की जीत में शार्दुल ठाकुर की अहम भूमिका रही। ठाकुर ने आखिरी ओवर में शानदार गेंदबाजी करते हुए न्यू जीलैंड को सात रन बनाने से रोका। 20वें ओवर में न्यू जीलैंड को दो सेट बल्लेबाजों के रहने के बाद भी उसे जरूरी सात रन नहीं बनाने दिए। ठाकुर को इसी कारण मैन ऑफ द मैच चुना गया। आखिरी ओवर में न्यू जीलैंड को जीत के लिए सात रनों की जरूरत थी लेकिन टीम सिर्फ 6 रन ही बना पाई। शार्दुल ठाकुर के इस ओवर में कीवी टीम ने चार विकेट गंवाए और जीता हुआ मैच सुपर ओवर में चला गया। सुपर ओवर में उसने 13 रन बनाए और भारत ने इसे पार कर मैच जीत लिया। इससे पहले सीरीज के तीसरे मैच में भी भारत ने सुपर ओवर में जीत हासिल की थी। ठाकुर ने कहा कि उनकी टीम ने पिछले मैच से सीखा था कि उम्मीद नहीं खोनी चाहिए और यही चौथे मैच में किया।

# भारत ने फिर सुपर ओवर में दर्ज की जीत

## क्रिकेट

### एजेंसी (वेब वार्ता न्यूज)

वेलिंग्टन। भारतीय टीम ने वेलिंग्टन में चौथे टी20 में न्यू जीलैंड को सुपर ओवर में हरा दिया और शुक्रवार को मिली इस जीत के साथ 5 मैचों की सीरीज में अपनी बढ़त को 4-0 कर लिया। वेस्ट पैक स्टेडियम में भारत ने निर्धारित 20 ओवर में 8 विकेट पर 165 रन बनाए, जिसके बाद न्यू जीलैंड टीम ने भी 20 ओवर में 7 विकेट पर 165 रन बनाए। मैच टाई हुआ जिसके बाद परिणाम के लिए सुपर ओवर का सहारा लिया गया। न्यू जीलैंड ने सुपर ओवर में कुल 13 रन बनाए और टीम इंडिया को जीत के लिए 14 रन का टारगेट मिला। भारत ने 5 गेंदों पर 1 विकेट खोकर लक्ष्य हासिल कर लिया। **मुनरो और सिफर्ट के अर्धशतक** न्यू जीलैंड के लिए कोलिन मुनरो ने एक बार फिर शानदार पारी खेली। उन्होंने चौके के साथ 38



गेंदों पर अपने टी20 इंटरनैशनल करियर का 11वां अर्धशतक जड़ा। मुनरो ने 47 गेंदों की अपनी पारी में 6 चौके और 3 छक्के लगाए। वहीं, सिफर्ट ने 32 गेंदों पर अपना अर्धशतक पूरा किया। उन्होंने 18वें ओवर की चौथी गेंद पर चौका लगाया और टी20 इंटरनैशनल करियर का दूसरा अर्धशतक पूरा किया। सिफर्ट ने 39 गेंदों की अपनी पारी में 4चौके और 3 छक्के लगाए।

### शार्दुल बने मैन अहफ द मैच

पारी का अंतिम ओवर करने वाले पेसर शार्दुल ठाकुर ने 2 विकेट झटके। उन्हें मैन ऑफ द मैच चुना गया। ठाकुर के अंतिम ओवर में कुल 4 विकेट गिरे, जिसमें 2 बल्लेबाज टिम सिफर्ट और मिशेल सैंटनर रन आउट हुए। सुपर ओवर करने वाले जसप्रीत बुमराह और स्पिनर युजवेंद्र चहल ने 1-1 विकेट लिया।

### पांडे ने संभाला, जड़ी फिफ्टी

मनीष पांडे ने 36 गेंद में नाबाद 50 रन बनाकर भारत को 8 विकेट पर 165 रन तक पहुंचाया। पहले बल्लेबाजी का न्योता पाकर खेलने उतरी भारतीय टीम ने एक समय 6 विकेट 88 रन पर गंवा दिए थे। इसके बाद पांडे ने पारी को संभालकर टीम को सम्मानजनक स्कोर तक पहुंचाया। ओपनर लोकेश राहुल ने 26 गेंदों में 39 रन का योगदान दिया जिसमें तीन छक्के और दो चौके शामिल थे।

### सस्ते में लौटे विराट, अय्यर

न्यू जीलैंड ने इससे पहले लगातार चौथी बार टॉस जीता और गेंदबाजी का फैसला किया। सैमसन ने राहुल के साथ पारी की शुरुआत की लेकिन पांच गेंद में आठ रन बनाकर आउट हो गए। विराट कोहली (11) भी सस्ते में पविलियन लौट गए जिन्हें हामिश बेनेट ने आउट किया। ईश सोढ़ी ने श्रेयस अय्यर (1) और शिवम दुबे (12) को आउट किया।

### न्यू जीलैंड की चुस्त फील्डिंग

न्यू जीलैंड ने इस मैच में चुस्त फील्डिंग और अनुशासित गेंदबाजी की।

# डोमिनिक थीम फाइनल में, खिताब के लिए होगा जोकोविच से सामना

### एजेंसी (वेब वार्ता न्यूज)

मेलबर्न। ऑस्ट्रेलिया के डोमिनिक थीम ने एक सेट से पिछड़ने के बाद वापसी करते हुए जर्मनी के अलेक्सान्द्र ज्वेरेव को हराकर शुक्रवार को यहां पहली बार ऑस्ट्रेलियन ओपन टेनिस टूर्नामेंट के फाइनल में प्रवेश किया। अब उनका सामना सात बार के चौपियन सर्बिया के दिग्गज नोवाक जोकोविच से होगा।

ऑस्ट्रेलिया के 26 वर्षीय और यहां पांचवीं वरीयता प्राप्त थीम ने सातवीं रैंकिंग के जेवरेव को 3-6, 6-4, 7-6 (7६3), 7-6 (7६4) से पराजित किया। अब उन्हें जोकोविच की कड़ी चुनौती का सामना करना होगा जिन्होंने गुरुवार को दूसरी वरीयता प्राप्त रोजर फेडरर को सीधे सेटों में



हराया था।

थीम को सर्बियाई खिलाड़ी के खिलाफ बेहतरीन खेल दिखाना होगा। जोकोविच पिछले 12 मैचों से अजेय हैं और उन्होंने अब तक कभी ऑस्ट्रेलियन ओपन का फाइनल नहीं गंवाया है।

थीम ने मैच के बाद कहा, 'यह अविश्वसनीय मुकाबला था। दो टाईब्रेकर हुए। इसलिए यह कड़ा

था और यह काफी कड़ीबी मुकाबला था। उसकी सर्विस तोड़ना बेहद मुश्किल था। ऑस्ट्रेलियन ओपन के फाइनल में पहुंचना अविश्वसनीय है। यह सत्र की शानदार शुरुआत है।'

इससे पहले थीम दो बार फ्रेंच थीम ने मैच के बाद कहा, 'यह अविश्वसनीय मुकाबला था। दो टाईब्रेकर हुए। इसलिए यह कड़ा

## आस्ट्रेलियाई ओपन के फाइनल में भिड़ेंगी केनिन और मुगुरुजा

**एजेंसी (वेब वार्ता न्यूज)** मेलबर्न। आस्ट्रेलियाई ओपन महिला एकल फाइनल में गैर वरीय गार्बाइन मुगुरुजा का सामना सोफिया केनिन से होगा और टूर्नामेंट से पहले सेरेना विलियम्स को प्रबल दावेदार मान रहे टेनिसप्रेमियों ने इस फाइनल की कल्पना भी नहीं की होगी। उलटफेरों से भरे टूर्नामेंट में 21 वर्ष की केनिन अगर स्पेन की मुगुरुजा को हरा देती है तो 'जाइंट किलर' साबित होंगी। ऐसा करने पर वह सेरेना को पछाड़कर अमेरिका की नंबर एक खिलाड़ी भी बन जायेगी।

अमेरिका की 38 वर्ष की सेरेना आस्ट्रेलिया की मार्गरेट कोर्ट के 24 ग्रैंडस्लैम के रिकार्ड की बराबरी से एक खिताब दूर है। उन्हें तीसरे दौर में चीन की वांग कियांग ने हराया। गत चौम्पियन नाओमी ओसाका भी तीसरे चरण में 15 वर्ष की कोको गॉ से हार गई थी। गॉ को अमेरिका की केनिन ने मात दी। शीर्ष दस में से छह खिलाड़ी तीसरे दौर में ही हार गए जिससे लग रहा था कि दुनिया की नंबर एक खिलाड़ी एशले बार्टी की राह आसान हो गई है। मास्को में जन्मी 14वीं वरीयता प्राप्त केनिन ने सेमीफाइनल में उसे हराया।

## न्यूज डायरी



## बीसीसीआई ने सीएसी सदस्यों की नियुक्ति की

**एजेंसी (वेब वार्ता न्यूज)** नई दिल्ली। भारतीय क्रिकेट कंट्रोल बोर्ड ने शुक्रवार 31 जनवरी को क्रिकेट अडवाइजरी कमिटी (सीएसी) के सदस्यों की नियुक्ति कर दी है। तीन सदस्यीय समिति में मदन लाल, रुद्र प्रताप सिंह और सुश्री सुलक्षणा नाइक शामिल हैं। इस समिति का कार्यकाल एक साल का होगा। मदन लाल ने भारत के लिए 39 टेस्ट और 67 वनडे मैच खेले। वह 1983 में विश्व कप जीतने वाली भारतीय टीम का हिस्सा थे। इसके बाद उन्होंने राष्ट्रीय टीम की कोचिंग भी की है। इसके साथ ही चयन समिति के सदस्य भी रहे। वहीं रुद्र प्रताप सिंह ने 14 टेस्ट और 58 वनडे मुकाबले और 10 टी20 इंटरनैशनल मैच खेले। वह 2007 में पहला वर्ल्ड टी20 जीतने वाली भारतीय टीम का हिस्सा रहे। वहीं नाइक ने 11 साल लंबे अपने अंतरराष्ट्रीय करियर में दो टेस्ट, 46 वनडे इंटरनैशनल और 31 टी20 इंटरनैशनल में भारत का प्रतिनिधित्व किया।

## बोपन्ना को टाटा ओपन महाराष्ट्र के युगल में वाइल्ड कार्ड

**एजेंसी (वेब वार्ता न्यूज)** पुणे। स्टार टेनिस खिलाड़ी रोहन बोपन्ना और उनके जोड़ीदार अर्जुन कादे को शुक्रवार को टाटा ओपन महाराष्ट्र के युगल के लिये वाइल्ड कार्ड दिया गया। यह टूर्नामेंट तीन से नौ फरवरी के बीच यहां खेला जाएगा। यह घोषणा टूर्नामेंट से पूर्व के संवाददाता सम्मेलन में की गयी। विश्व में 38वें नंबर के बोपन्ना ने पिछली बार दिविज शरण के साथ मिलकर खिताब जीता था। वह दक्षिण एशिया के एकमात्र एटीपी टूर टूर्नामेंट में भारतीय चुनौती की अगुवाई करेंगे। इस बार वह स्थानीय खिलाड़ी अर्जुन खाडे कादे के साथ जोड़ी बनाएंगे। शरण इस बार आर्तम सितार्क के साथ जोड़ी बनाकर खेलेंगे। वह पहले ही मुख्य ड्रा में जगह बना चुके हैं। इससे पहले एकल में प्रजनेश गुणेश्वरन और सुमित नागल को मुख्य ड्रा में सीधे प्रवेश मिला जबकि रामकुमार रामनाथन को वाइल्ड कार्ड दिया गया था।

## भारत ने एशिया चौम्पियनशिप में मजबूत पुरुष टीम उतारी

**एजेंसी (वेब वार्ता न्यूज)** नई दिल्ली। भारत एशियाई टीम बैडमिंटन चौम्पियनशिप के लिए पुरुषों की मजबूत टीम उतारी है जबकि महिला वर्ग में साइना नेहवाल और पीवी सिंधू की गौरमौजूदगी में अश्मिता चाहिला और मालिका बंसोड के पास खुद को साबित करने की चुनौती होगी। साइना और सिंधू ओलंपिक क्वालीफिकेशन पर ध्यान देने के लिए इस टूर्नामेंट से नाम वापस ले लिया है। इन दिनों खिलाड़ियों के पास दोनों के पास पहले से ही पिछले साल के सुदीरमन कप के अंक हैं और 11 से 16 फरवरी तक फिलीपींस के मनीला में होने वाले इस महाद्वीपीय चौम्पियनशिप में भाग लेने पर उन्हें ज्यादा फायदा नहीं होगा। हैदराबाद में 2016 में कांस्य पदक जीतने वाली पुरुषों की टीम की अगुवाई विश्व चौम्पियनशिप के कांस्य पदक विजेता बी साइ प्रणीत करेंगे। टीम में पूर्व विश्व नंबर एक किदाबी श्रीकांत, एसएस प्रणय, शुभंकर डे और लक्ष्य सेन भी मौजूद है।

## जिब्राल्टर शतरंज के आखिरी दौर में भारतीयों का निराशाजनक प्रदर्शन

**एजेंसी (वेब वार्ता न्यूज)** जिब्राल्टर। आखिरी दौर में झा खेलकर आर प्रज्ञानंदा समेत चारों भारतीय 18वें जिब्राल्टर शतरंज टूर्नामेंट के मास्टर्स वर्ग में पदक की दौड़ से बाहर हो गए। ग्रैंड मास्टर आर्यन चोपड़ा 11वें और कार्तिकेयन मुरली 13वें स्थान पर रहे। अनुभवी के शशिकिरण 18वें और प्रज्ञानंदा 20वें स्थान पर रहे। इक्कीस वर्ष के रूसी खिलाड़ी डेविड पारावियान ने हमवतन आंद्रेइ एसिपेंको और वीन के वांगो हाओ को टाइब्रेकर में हराकर खिताब जीता। चार खिलाड़ियों के बीच प्लेआफ हुआ था क्योंकि छह के 7.5 अंक थे। प्रज्ञानंदा ने आखिरी दौर में इवान सारिच के साथ 116 चालों के बाद झा खेला। बी अधिबान आखिरी दौर में हारकर 29वें स्थान पर रहे।